

(ബി) 2002, 2005, 2007 എന്നീ വർഷങ്ങളിലെ കണക്കെടുപ്പിന്റെ വിവരം ചുവടെ ചേർക്കുന്നു:

ഇനം	വർഷം		
	2002	2005	2007
ആന	6939	5135	6068
കാട്ടുപോത്ത്	14787		
മലയണ്ണാൻ	88919		
കരിങ്കുരങ്ങ്	51517		
മ്ലാവ്	30414		
പുള്ളിമാൻ	38391		
കാട്ടുപന്നി	60940		
വരയാട്	902		
കടുവ	7147		

(സി) ഇല്ല.

(ഡി) ബാധകമല്ല.

(ഇ) ഇപ്പോൾ അത്തരം പദ്ധതികൾ പരിഗണനയിലില്ല.

വന്യമൃഗ സംരക്ഷണം

123. [3379] ശ്രീ. രാമചന്ദ്രൻ കടന്നപ്പള്ളി: താഴെ കാണുന്ന ചോദ്യങ്ങൾക്ക് വനവും ഭവന നിർമ്മാണവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ വന്യമൃഗ സംരക്ഷണത്തിനുവേണ്ടി സ്വീകരിച്ച നടപടികൾ എന്തെല്ലാമാണെന്ന് വ്യക്തമാക്കാമോ;

(ബി) ഇതു സംബന്ധിച്ച് എന്തെങ്കിലും സർവ്വേ നടത്തിയിട്ടുണ്ടോ; എങ്കിൽ വിശദാംശങ്ങൾ വ്യക്തമാക്കാമോ?

ഉത്തരം

(എ) വന്യമൃഗ സംരക്ഷണത്തിനായി സ്വീകരിച്ച പ്രധാന നടപടികൾ താഴെ പറയുന്നവയാണ്:

വനവും വന്യജീവി സംരക്ഷണവും ഉറപ്പുവരുത്തുന്നതിനായി കേരളത്തിലെ വനമേഖലയിൽ നിലവിലുള്ള 5 ദേശീയോദ്യാനങ്ങൾ, 2 പക്ഷിസങ്കേതങ്ങൾ, 11 വന്യജീവി സംരക്ഷണ കേന്ദ്രങ്ങൾ എന്നിവയ്ക്ക് പുറമെ മൂന്നാർ മേഖലയിലുള്ള നീലക്കുറിഞ്ഞിയുൾപ്പെടെയുള്ള ജൈവ വൈവിധ്യ സംരക്ഷണത്തിനായി ഒരു കുറിഞ്ഞിമല സാങ്ചറിയും മയിലുകളുടെ സംരക്ഷണത്തിനായി ചുലന്നൂർ കേന്ദ്രമാക്കി ഒരു മയിൽ സംരക്ഷണ കേന്ദ്രവും ആരംഭിക്കുന്നതിനുള്ള പ്രാഥമിക വിജ്ഞാപനം പുറപ്പെടുവിച്ചിട്ടുണ്ട്. കൂടാതെ നിലവിലുള്ള സൈലന്റ് വാലി ദേശീയോദ്യാനത്തിന് ഒരു ബഫർ സോണും രൂപീകരിച്ച് പ്രവർത്തിച്ചുവരുന്നു.

വരയാടുകളുടെ സംരക്ഷണത്തിന് ഊന്നൽ നൽകിക്കൊണ്ട് മൂന്നാർ കേന്ദ്രമാക്കി ഇരവികുളം ദേശീയോദ്യാനം രൂപീകരിച്ച് സംരക്ഷിച്ചുവരുന്നു.

കടുവകളുടെ സംരക്ഷണം ലക്ഷ്യമാക്കിക്കൊണ്ട് പെരിയാർ കടുവാ സങ്കേതം രൂപീകരിച്ച് പ്രവർത്തിച്ചുവരുന്നു. കൂടാതെ രണ്ടാമതൊരു കടുവാ സങ്കേതം പഠനിക്കുളം കേന്ദ്രമാക്കി രൂപീകരിക്കാൻ കേന്ദ്ര ഗവൺമെന്റ് തത്വത്തിൽ അംഗീകാരം നൽകിയിട്ടുണ്ട്.

ആനകളുടെ സംരക്ഷണത്തിനുവേണ്ടി സംസ്ഥാനത്ത് ആനകൾ കാണപ്പെടുന്ന മുഴുവൻ വനമേഖലയും ഉൾപ്പെടുത്തി നിലമ്പൂർ, വയനാട്, ആനമുടി, പെരിയാർ എന്നീ 4 എലിഫന്റ് റിസർവ്വുകൾ രൂപീകരിച്ച് സംരക്ഷണം നടത്തിവരുന്നു.

ആനകളുടെ സ്വൈരമായ വിഹാരത്തിനു വേണ്ടി കൊട്ടിയൂർ, ഇടുക്കി എന്നീ സ്ഥലങ്ങളിൽ ആനപ്പാതകൾ വികസിപ്പിക്കുന്നതിന്റെ ഭാഗമായി സ്വകാര്യ സ്ഥലങ്ങൾ ഏറ്റെടുത്ത് വനത്തോട് ചേർത്തിട്ടുണ്ട്. ഫണ്ടിന്റെ ലഭ്യതയനുസരിച്ച് കൂടുതൽ സ്ഥലങ്ങൾ ഏറ്റെടുക്കുന്നതിന് ഉദ്ദേശിക്കുന്നുണ്ട്.

വന്യജീവി സംരക്ഷണ കേന്ദ്രങ്ങളിലും അതിർത്തിയോട് ചേർന്നു താമസിക്കുന്നതുമായ ജനങ്ങളുടെ പങ്കാളിത്തത്തോടെ വനസംരക്ഷണം ലക്ഷ്യമാക്കി ഇക്കോ ഡെവലപ്പ്മെന്റ് കമ്മിറ്റികൾ രൂപീകരിച്ച് വന്യജീവി സംരക്ഷണം ഉറപ്പാക്കുന്നു.

വനത്തിനുള്ളിൽ മൃഗങ്ങൾക്ക് ജലലഭ്യത ഉറപ്പാക്കുന്നതിന് തടയണകൾ നിർമ്മിച്ചും ജലസ്രോതസ്സുകൾ സംരക്ഷിച്ചും ജലസംരക്ഷണ പ്രവർത്തനങ്ങൾ നടപ്പിലാക്കിയും വരുന്നു. കൂടാതെ ലെട്ടി, മുള ഫലവൃക്ഷങ്ങൾ മുതലായവ വച്ചുപിടിപ്പിച്ച് ആഹാര ലഭ്യത വർദ്ധിപ്പിക്കുന്നു.

കുറ്റകൃത്യങ്ങൾ യഥാസമയം കണ്ടുപിടിച്ച് അതിന്മേൽ നടപടി സ്വീകരിക്കുന്നതിന് ഫോറസ്റ്റ് ഇൻ്റലിജൻസ് സെല്ലിന്റെ പ്രവർത്തനം ശക്തമാക്കിയിട്ടുണ്ട്.

മൃഗവേട്ടക്കെതിരെ കർശനനടപടികൾ സ്വീകരിക്കുകയും ഇന്ത്യൻ വന്യജീവി സംരക്ഷണ നിയമപ്രകാരം കേസ്സുകളെടുത്ത് കർശന ശിക്ഷ ഉറപ്പാക്കുകയും ചെയ്യുന്നു.

മൃഗവേട്ട തടയുന്നതിന് കുറ്റകൃത്യങ്ങൾ നടക്കാൻ സാധ്യതയുള്ള പ്രശ്ന പ്രദേശങ്ങളിൽ ആന്റിപോച്ചിംഗ് ക്യാമ്പുകൾ സംഘടിപ്പിക്കുകയും ജീവനക്കാരെ ഫീൽഡ് പട്രോളിങ്ങിനായി സജ്ജരാക്കുകയും അവർക്ക് വാഹനം, വാർത്താവിനിമയ ഉപകരണങ്ങൾ, ആയുധം എന്നിവ നൽകി ഫീൽഡ് പരിശോധന ഫലവത്താക്കുകയും ചെയ്തിട്ടുണ്ട്.

വനം-വന്യജീവി സംരക്ഷണ പ്രവർത്തനങ്ങൾക്ക് ആവശ്യമായ വിവരങ്ങൾ നൽകുന്നവർക്ക് പ്രശംസാപത്രവും ക്യാഷ് അവാർഡും നൽകുന്നുണ്ട്.

അയൽ സംസ്ഥാനങ്ങളുമായുള്ള അതിർത്തി പ്രദേശങ്ങളിലെ ഡിവിഷണൽ ഫോറസ്റ്റാഫീസർമാരും വൈൽഡ് ലൈഫ് വാർഡർമാരും സംരക്ഷണ സംബന്ധമായ വിവരങ്ങൾ പരസ്പരം കൈമാറുകയും സംയുക്ത പട്രോളിംഗ് നടത്തി സംരക്ഷണ പ്രവർത്തനങ്ങൾ ഫലപ്രദമാക്കുന്നതിന് നടപടികൾ കൈക്കൊള്ളുകയും ചെയ്യുന്നുണ്ട്.

വനസംരക്ഷണം, വന്യജീവി സംരക്ഷണം, പരിരക്ഷണം എന്നിവയുടെ ആവശ്യകതയെക്കുറിച്ച് പൊതുജനങ്ങളിൽ വേണ്ടത്ര അവബോധം സൃഷ്ടിക്കുന്നതിന് പ്രകൃതി പഠന പ്രവർത്തനങ്ങൾ സംസ്ഥാനത്ത് നടപ്പിലാക്കുന്നുണ്ട്.

എല്ലാ പ്രതിരോധ പ്രവർത്തനങ്ങളിലും ജനപങ്കാളിത്തവും തദ്ദേശ സ്വയംഭരണ സ്ഥാപനങ്ങളുടെ പങ്കാളിത്തവും ഉറപ്പുവരുത്തുവാനുള്ള നടപടികളും സ്വീകരിച്ചു വരുന്നു.

(ബി) ഇല്ല.

കടുവാസങ്കേതങ്ങൾ

124. [3380] ശ്രീ. തിരുവഞ്ചൂർ രാധാകൃഷ്ണൻ:

„ കെ. സി. വേണുഗോപാൽ:

„ എൻ. ശക്തൻ: താഴെ കാണുന്ന ചോദ്യങ്ങൾക്ക് വനവും ഭവന നിർമ്മാണവും വകുപ്പുമന്ത്രി സദയം മറുപടി നൽകുമോ:

(എ) സംരക്ഷിത മേഖലയിലേയും കടുവാ സങ്കേതങ്ങളിലേയും വന്യജീവി ആവാസ വ്യവസ്ഥ നിർണ്ണയിക്കാൻവേണ്ടി ഒരു വിദഗ്ദ്ധ കമ്മിറ്റി രൂപീകരിച്ചിട്ടുണ്ടോ;

(ബി) എങ്കിൽ പ്രസ്തുത കമ്മിറ്റിയിലെ അംഗങ്ങൾ ആരെല്ലാമാണ്;

(സി) ഇവരിൽ ഓരോരുത്തർക്കും വനം പരിസ്ഥിതി മേഖലകളിലുള്ള പ്രവർത്തന പരിചയവും അക്കാഡമിക് യോഗ്യതയും എന്തെന്ന് വിശദീകരിക്കുമോ?

ഉത്തരം

(എ) ഉണ്ട്.

(ബി) സംരക്ഷിത മേഖലയിലേയും കടുവാ സങ്കേതങ്ങളിലേയും ആവാസ വ്യവസ്ഥ നിർണ്ണയിക്കുന്നതിനുള്ള കമ്മിറ്റികളിലെ അംഗങ്ങൾ താഴെ പറയുന്നവരാണ്:

1. കടുവാ സങ്കേതത്തിലെ ആവാസ വ്യവസ്ഥ നിർണ്ണയിക്കുന്നതിനുള്ള കമ്മിറ്റി
 - (a) ചെയർ പേഴ്സൺ - ചീഫ് വൈൽഡ് ലൈഫ് വാർഡൻ
 - (b) എക്സ്പെർട്ട്-ഗവൺമെന്റിൽ
ഡോ. ബാലസുബ്രഹ്മണ്യം
കൺസർവേഷൻ ബയോളജിസ്റ്റ്, പെരിയാർ ഫൗണ്ടേഷൻ, തേക്കടി.
 - (c) എക്സ്പെർട്ട്-നോൺ ഗവൺമെന്റിൽ
ഡോ. പി. എസ്. ഈസം, സയന്റിസ്റ്റ്,
അനുഗ്രഹ, അപ്സര ഗാർഡൻ, നസ്രയ്ക്കത്തങ്ങാടി, തൃശ്ശൂർ.
2. സംരക്ഷിത മേഖലയിലെ ആവാസ വ്യവസ്ഥ നിർണ്ണയിക്കുന്നതിനുള്ള കമ്മിറ്റി
 - (a) ചെയർ പേഴ്സൺ - ചീഫ് വൈൽഡ് ലൈഫ് വാർഡൻ
 - (b) മെമ്പർ, വനം-പരിസ്ഥിതി മന്ത്രാലയം -
ശ്രീ. അനൂപ് നായിക്,
വൈൽഡ് ലൈഫ് ഇൻസ്റ്റിറ്റ്യൂട്ട് ഓഫ് ഇന്ത്യാ, ഡെറാഡൂൺ.
 - (c) മെമ്പർ, കേന്ദ്ര പട്ടികവർഗ്ഗ മന്ത്രാലയം
സെക്രട്ടറി, ട്രൈബൽ വെൽഫെയർ ഡിപ്പാർട്ട്മെന്റ്, കേരളം.